

КУЌЕН РЕД НА УЧИЛИШТЕТО

Општи напомени

Со куќниот ред се регулира редот, дисциплината, односите меѓу учениците, наставниците и наставата во училиштето. Според Законот за основно образование и воспитание, како и Статутот на Училиштето, учениците имаат права кои ги остваруваат преку наставата и другите облици на воспитно-образовна работа, а истовремено имаат и обврски коишто треба да ги исполнуваат и почитуваат.

1. Училиштето работи во две смени. Кога првата смена започнува со предметна настава часовите започнуваат во 7.30 и завршуваат во 12.55 часот, а втората смена започнува во 13.30 часот и завршува во 18.10 часот.

Кога првата смена пак започнува со одделенска настава часовите започнуваат во 7.30 и траат до 12.55 часот, а втора смена започнува во 13 часот и завршува во 18.25 часот;

2. Учениците доаѓаат на настава најдоцна петнаесет минути пред почетокот на наставата и се стројуваат во училишниот двор;

3. По завршување на наставата учениците ја напуштаат училишната зграда, освен во случај на воннаставни активности;

4. Сите потреби од административен карактер учениците ги остваруваат исклучиво преку одделенските раководители (потврди, молби, жалби и сл.);

5. Ученикот како субјект во воспитно-образовниот процес да има јасна слика за својата положба и улога во училиштето и да ги знае своите права и одговорности и да се прилагодува на новите барања;

6. Учениците да ги почитуваат законските одредби и одлуките на органите во училиштето и пошироко;

7. Да се почитуваат аргументите на другите и да не се даваат непристојни коментари;

8. Секој ученик треба да биде почитуван како личност без оглед на неговите способности, пол, раса, култура, традиции, националност, вероисповест и социјална положба,
9. Ученикот да има совесен, одговорен и хуман однос кон сите во училиштето;
10. Да ја почитува личноста на своите соученици, наставници и родители и да ја цени меѓусебната зависност на индивидуите и групите;
11. Ученикот кој од оправдани причини ќе задоцни на настава до пет минути, предметниот наставник е должен да го прими на часот, да евидентира во дневникот дека задоцнил, а одделенскиот раководител да го регулира изостанувањето. Подолго изостанување од часовите нема да се толерира, односно на ученикот нема да му биде дозволено да влезе на часот;
12. Учениците се должни да бидат пристојно облечени;
13. Во случај кога наставникот од било која причина не е на часот подолго од 10 минути, потребно е дежурниот ученик да ја извести стручната служба, заради регулирање на часот.
14. Додека трае часот, забрането е излегување од часот и шетање низ ходници за да не се наруши текот на наставата;
15. За време на наставата потребно е во училишната зграда да има работна дисциплина;
16. Се забранува групно и индивидуално напуштање на часови. Поради истото на учениците ќе им бидат изречени педагошки мерки;
17. Должност на сите ученици е да ја одржуваат хигиената во училниците, ходниците, тоалетните простории;
18. Најстрого е забрането пушење во училиштето и внесување на алкохол, цигари и други наркотични средства;

19. Најстрого се забранува непочитување, нарушување на личноста и угледот и физичкиот интегритет на соучениците, вработените и наставниците во и надвор од училиштето;

20. Најстрого се забранува предизвикување на тепачки, а меѓусебните недоразбирања учениците да ги решаваат на другарски начин, сами или во рамките на одделенската заедница, или во соработка со одделенскиот раководител;

21. Должност на сите учениците е културно и домаќински да се однесуваат кон училишниот имот, компјутерите, училишниот инвентар, инсталациите и сл. Секоја направена штета ќе се надокнадува, а за одредени штети се изрекуваат педагошки мерки според Правилникот за изрекување на педагошки мерки;

22. Должност е на сите ученици за време на одморите да внимаваат на хигиената во ходниците на училиштето и во училишниот двор (отпадоци да бидат фрлани во соодветни корпи за отпадоци, да не се внесува храна и пијалоци по училниците);

23. Забрането е да се пишува во зградата на училиштето (на училишниот инвентар) и на надворешниот дел од зградата;

24. Најдоследно да се почитува правилникот за заштита и користење на компјутерите со кој одделенските раководители треба да ги запознаат учниците;

25. Посебно место во животот и работата на учениците во училишната зграда треба да зазема развивањето на еколошката свест и чувањето на работната средина во и надвор од училиштето;

26. Забрането е користење мобилен телефон за време на часовите од страна на учениците, истиот мора да биде исклучен, слушање музика, возење ролери;

27. Учениците не треба да влегуваат во канцелариите и другите простории без потреба;

28. Учениците во училиштето кои се истакнуваат со својата работа, успех и поведение, ќе бидат пофалени и наградени;

29. Пофалбите, дипломите на наградените ќе им бидат доделувани на крајот на наставната година.

Претседател на Училиштен Одбор

при ОУ „Раде Кратовче“ Кочани

Вера Стојкова